

సుప్రీం మార్గదర్శకాలు ఉల్లంఘిస్తే



నందినగర్ ఇంటికి నోటీసులు ఎలా అతికిస్తారు

అయినా మీకు విచారించే అధికారం లేదు

ఎర్రవెల్లిలో అందుబాటులో ఉంటానని చెప్పాను

నేరుగా నోటీసులు ఇవ్వకుండా

రాజ్యాంగ ఉల్లంఘనకు పాల్పడ్డారు

జుబ్బిహిల్స్ ఎసిపికి మాజీ సీఎం కెసిఆర్ లేఖ

నేటి విచారణకు అందుబాటులో ఉంటానని వెల్లడి

హైదరాబాద్, జనవరి 31
నమస్తేఉదయం)

జుబ్బిహిల్స్ ఎసిపికి తనను విచారించే అధికార పరిధి లేదని మాజీ సీఎం కేసీఆర్ పేర్కొన్నారు. నోటీసుల జారీలో సుప్రీంకోర్టు మార్గదర్శకాలను పోలీసులు ఉల్లంఘించారని ఆరోపించారు. ఈ మేరకు జుబ్బిహిల్స్ ఎసిపీ వెంకటగిరికి మాజీ సీఎం, బీఆర్ఎస్ అధినేత కె. చంద్రశేఖర్ రావు ఆరు పేజీల సుదీర్ఘ లేఖ రాశారు. క్రైమ్ నంబర్ 243/2024 విచారణకు సంబంధించి తన వివరణను ఈ లేఖలో వివరించారు. ముఖ్యంగా నందినగర్ నివాసం గోడపై నోటీసు అతికించడంపై కేసీఆర్ తీవ్ర అభ్యంతరం వ్యక్తం చేశారు. చట్ట విరుద్ధంగా నోటీసులు అతికించడం రాజ్యాంగ విరుద్ధమని కేసీఆర్ స్పష్టం చేశారు. 65 ఏళ్లు రాజీనామా చేసిన నాని నాని వద్దే విచారించాలని చట్టం చెబుతోందని గుర్తు చేశారు. తాను ప్రస్తుతం ఎర్రవెల్లి నివాసంలో ఉంటున్నానని,

అక్కడే విచారణ జరపాలని పోలీసులకు స్పష్టంగా తెలిపారు. ఈ సందర్భంగా సతేందర్ కుమార్ యాంటిల్ వర్మెస్ సీబీఐ కేసు తీర్పును లేఖలో ఉటంకించారు. ఎన్నికల అభివృద్ధిలో పేర్కొన్న విరునామాకు, సీఆర్ఎస్ సెక్షన్ 160 కింద జారీ చేసే నోటీసులకు ఎలాంటి సంబంధం లేదని కేసీఆర్ స్పష్టం చేశారు. ప్రస్తుతం నివసిస్తున్న విరునామాలోనే విచారణ జరపాలని పార్లమెంట్ చట్టం స్పష్టంగా చెబుతోందని తెలిపారు. హరీష్ రావుకు జారీ చేసిన నోటీసుల విషయంలో పోలీసులు వేర్వేరు ప్రమాణాలు పాటిస్తున్నారని కేసీఆర్ విమర్శించారు. ఈ తరహా చర్యలు కోర్టు ధిక్కరణ కిందకు వస్తాయని హెచ్చరించారు. పోలీసుల తీరు తన వ్యక్తిగత గౌరవానికి భంగం కలిగించేలా ఉందని ఆవేదన వ్యక్తం చేశారు. తాను బాధ్యతాయుతమైన పౌరుడిగా, ప్రతిపక్ష నేతగా విచారణకు పూర్తి సహకారం అందిస్తానని కేసీఆర్ వెల్లడించారు. ఫిబ్రవరి 1వ తేదీ మధ్యాహ్నం 3 గంటలకు ..మిగతా 2లో



స్థానికంగా గెలిచే వారికే

పార్టీ అండ

రెబల్స్ బెడద లేకుండా చూసుకోండి

కాంగ్రెస్ నేతలకు సూచించిన సీఎం రేవంత్

హైదరాబాద్, జనవరి 31
నమస్తేఉదయం)

మున్సిపల్ ఎన్నికలను ప్రతిష్టాత్మకంగా తీసుకోవాలని, గెలుపు గుర్రాలకే టికెట్లు ఇవ్వాలని సీఎం రేవంత్ రెడ్డి కాంగ్రెస్ నేతలను కోరారు. ఈ మేరకు పలు సూచనలు చేశారు. తెలంగాణ మున్సిపల్ ఎన్నికలపై కాంగ్రెస్ పార్టీ ఆన్లైన్ మీటింగ్ నిర్వహించింది. ఈ జూమ్ మీటింగ్లో సీఎం రేవంత్ రెడ్డి అమెరికా నుంచే పాల్గొని పలు సూచనలు చేశారు. ఈ సమావేశంలో పీసీసీ అధ్యక్షుడు మహేష్ కుమార్ గౌడ్, పార్టీ రాష్ట్ర వ్యవహారాల ఇన్ ఛార్జ్ మీనాక్షి

నటరాజన్, ఉప ముఖ్యమంత్రి భట్టి విక్రమార్కు మంత్రులు, పార్టీ సీనియర్ నాయకులు, పీసీసీ అధ్యక్షులు పాల్గొన్నారు. నామినేషన్ల పక్రియ పూర్తి కావడంతో తదుపరి కార్యచరణపై పార్లమెంట్ నియోజకవర్గ ఇన్ ఛార్జ్ లకు, నేతలకు సీఎం దిశానిర్దేశం చేశారు. ఈ ఎన్నికలను ప్రతిష్టాత్మకంగా తీసుకోవాలి. అభ్యర్థుల ఎంపికలో నిర్లక్ష్యం వద్దు. భాజపా, బీఆర్ఎస్ అభ్యర్థులకు డిటూగా కాంగ్రెస్ అభ్యర్థులు ఉండాలి. ప్రతి డివిజన్, ప్రతి వార్డు గెలుపు మనకు ముఖ్యమే. రెబల్స్ విషయంలో మాట్లాడి సమన్వయం చేసుకోవాలి. పార్టీ బలహీనంగా ..మిగతా 2లో

నేడు కేంద్ర బడ్జెట్

ఉదయం 11 గంటలకు బడ్జెట్ ప్రసంగం

ప్రవేశ పెట్టనున్న నిర్వలాసీతారామన్

ఆదాయపు పన్ను మినహాయింపులపైనే అందరి చూపు



న్యూఢిల్లీ, జనవరి 31 నమస్తేఉదయం)

కేంద్రమంత్రి నిర్మలా సీతారామన్ ఆదివారం బడ్జెట్ ప్రవేశ పెట్టనున్నారు. ఈ వార్షిక బడ్జెట్ ఎప్పటిలాగే కొన్ని మెరుపులు, మరొకొన్ని విరుపులు ఉండేలా ఉంటుందన్న చర్చ సాగుతోంది. పెద్దగా ప్రభావితం కాకపోవచ్చున్న అభిప్రాయాలు వ్యక్తం అవుతున్నాయి. ఉదయం 11 గంటలకు సభ ప్రారంభం కాగానే లోక్ సభలో బడ్జెట్ ప్రవేశ పెడతారు. బడ్జెట్ ప్రసంగం అనంతరం సభ వాయిదా పడుతుంది. అయితే ఆదివారం ప్రవేశ పెట్టనున్న కేంద్ర ఆర్థిక బడ్జెట్ 2026 కోసం అందరూ ఎంతో ఆసక్తిగా ఎదురు చూస్తున్నారు. ముఖ్యంగా పన్ను చెల్లింపుదారులు తమకు ఊరట లభించేలా బడ్జెట్ ..మిగతా 2లో

75 ఏళ్ల సంప్రదాయానికి నిర్వలా సీతారామన్ బ్రేక్!

గత బడ్జెట్ లో పార్టీ 'ఏ'లో అనేక అంశాలు

పన్ను విధాన ప్రకటనలకు పరిమితమైన పార్టీ 'బి'

స్వల్పకాలిక ప్రాధాన్యతలు, దీర్ఘకాలిక లక్ష్యాలు కోసం ఈసారి పార్టీ 'బి'

మహా ఉప ముఖ్యమంత్రిగా సునీత్రా పవార్



శాసనసభా పక్ష నాయకురాలిగా

ఏకగ్రీవంగా ఎన్నిక

కార్యక్రమానికి దూరంగా శరద్ పవార్,

సుప్రియా సూరె

అభినందనలు తెలిపిన ప్రధాని మోడీ

ముంబై, జనవరి 31 నమస్తేఉదయం)

నేషనలిస్ట్ కాంగ్రెస్ పార్టీ నేత, రాజ్యసభ ఎంపీ, దివంగత అజిత్ పవార్ సతీమణి సునీత్ర పవార్ మహారాష్ట్ర ఉప ముఖ్యమంత్రిగా శనివారంనాడు

ప్రమాణస్వీకారం చేశారు. ముంబైలోని లోక్ భవన్ ఏర్పాటు చేసిన ఈ కార్యక్రమంలో గవర్నర్ ఆచార్య దేవప్రత్ ఆమె చేత ప్రమాణస్వీకారం చేయించారు. ముఖ్యమంత్రి దేవేంద్ర ఫడ్నవిస్, మరో ఉప ముఖ్యమంత్రి ఏక్ నాథ్ షిండే, మహాయుతి మంత్రులు, ఇతర నేతలు పాల్గొన్నారు. ఎన్ సీపీ నేతలు శరద్ పవార్, ఆ పార్టీ ఎంపీ సుప్రియా సూరె ఈ కార్యక్రమానికి దూరంగా ఉన్నారు. సునీత్ర పవార్ ఉప ముఖ్యమంత్రిగా ప్రమాణస్వీకారం చేయడంతో రాష్ట్రంలో ఆ పదవిని చేపట్టిన తొలి మహిళగా ఆమె గుర్తింపు పొందారు. అజిత్ పవార్ ఇటీవల విమాన ప్రమాదంలో మరణించడంతో ఆయన స్థానంలో డిప్యూటీ సీఎం పదాలను సునీత్ర ..మిగతా 2లో

జనం నుండి వనంలోకి

వన దేవతలు



మేడారం, జనవరి 31 నమస్తేఉదయం)

బుధవారం సారలమ్మ రాక తర్వాత మహాజాతర లాంఛనంగా ప్రారంభమై, ఆ మరునాటి రోజు సమృద్ధుగా గద్దెపైకి తీసుకురాగా.. శుక్రవారం, శనివారం అశేష భక్త జనం వన దేవతలకు మొక్కులు సమర్పించారు. భక్తులు పోటెత్తడంతో మేడారం జనజాతరను తలపించింది. భక్తులు జంపన్న వాగులో పుణ్య స్నానాలు చేసి.. బంగారం తులా భారం, మొక్కులు సమర్పించారు. జాతర నేపథ్యంలో.. భక్తిశ్రద్ధలతో

వనదేవతలకు దేశం నలుమూలలు నుండి వచ్చిన భక్తులు మొక్కులు చెల్లించారు. శనివారం ఇద్దరు తల్లులు కన్నెపల్లికి సారలమ్మ, చిలకలగుట్టకు సమక్కు పగిదిద్దరాజు, గోవిందరాజులను గద్దెలపై నుంచి ఆదివాసీ పూజారులు వారి వారి ఆలయాలకు తీసుకెళ్లారు. సమృద్ధి ప్రతిరూపమైన కుంకుమభరిణితో సాయంత్రం ప్రారంభమై సూర్యాస్తమయం తర్వాత పూజారులు రాత్రి 7.55 నిమిషాలకు వన ప్రవేశం చేయడంతో జాతర ముగిసింది.



తెలంగాణను

నిర్లక్ష్యం చేయొద్దు

బడ్జెట్ లో తెలంగాణకు న్యాయం జరగాలి

గతంలో లాగా కాకుండా కేటాయింపులు పెరగాలి

వక్షత చూపిస్తే బీజేపీ ఎంపిలదే బాధ్యత

మిడియాతో మంత్రి పాన్సం ప్రభాకర్

హైదరాబాద్, జనవరి 31 నమస్తేఉదయం)

కేంద్ర ప్రభుత్వం నేడు ప్రవేశపెట్టే బడ్జెట్ లో తెలంగాణను నిర్లక్ష్యం చేయొద్దని మంత్రి పాన్సం ప్రభాకర్ పేర్కొన్నారు. తెలంగాణపై కేంద్ర ప్రభుత్వానికి వివక్ష ఉందన్నారు. దానిని సరిదిద్దే కేటాయింపులు చేయాల్సి ఉందన్నారు. తెలంగాణపై బడ్జెట్ లో వివక్షత చూపిస్తే బీజేపీ ఎంపీలే బాధ్యత వహించాలని చెప్పారు. శనివారం గాంధీభవన్ లో మంత్రి పాన్సం ప్రభాకర్ మీడియాతో ..మిగతా 2లో

సుప్రీం మార్గదర్శకాలు ఉల్లంఘిస్తే

మొదటి పేజీ తరువాయి...

విచారణకు సిద్ధంగా ఉన్నట్లు తెలిపారు. నందినగర్ నివాసంలోనే విచారణకు అందుబాటులో ఉంటానని పేర్కొన్నారు. అక్రమ పద్ధతిలో జారీ చేసిన నోటీసులను విస్మరించే హక్కు తనకు ఉందని కేసీఆర్ వ్యాఖ్యానించారు. భవిష్యత్తులో తనకు సంబంధించిన నోటీసులన్నీ ఎర్రపల్లె చిరునామాకే పంపాలని పోలీసులకు సూచించారు. అలాగే ఏపీ హైకోర్టులోని పీడీ మూర్తి కేసు తీర్పును కూడా లేఖలో ప్రస్తావించారు. చట్టపరమైన అభ్యంతరాలున్నా తాను విచారణలో సీట్‌కు సహకరిస్తానని చెప్పారు. సీట్ పోలీసుల వైఖరి కోర్టు ధిక్కారం కిందకే వస్తుందని తెలిపారు. పోలీసుల తీరు నా వ్యక్తిగత గౌరవానికి భంగం కలిగించే విధంగా ఉందని వెల్లడించారు. కేసీఆర్ లేఖలో ఏం రాశారంటే.. 'సీట్ అధికారులు వ్యవహరించిన తీరు చట్టాలకి వ్యతిరేకం. సుప్రీంకోర్టు తీర్పులను తుంగలో తొక్కిన సీట్ అధికారుల తీరు. సీట్ అధికారులకి నోటీసు ఇచ్చే అధికారమే లేదు. ఇది నా రాజ్యాంగ హక్కులను కాలరాయడమే. మొన్న రెండుసార్లు సీట్ అధికారులు ఇచ్చిన నోటీసులు చట్టవిరుద్ధం, చట్టాలను అతిక్రమించి ఇచ్చారు. మీరు ఇచ్చిన మొదటి నోటీసుకు మున్సిపల్ ఎన్నికల నేపథ్యంలో బీజేపీ ఉండటంవల్ల వేరే రోజు విచారణకు తేదీ ఇవ్వాలని చెప్పాను. దాంతోపాటు 65 ఏళ్ల పైబడిన వ్యక్తులను వారు నివసించే చోటనే విచారించాలని చెప్పి సెక్షన్ 160 అసభిత నిబంధనలను మీ దృష్టికి తెచ్చాను'



అని పేర్కొన్నారు. 'తదుపరి నోటీసులన్నీ కూడా ఎర్రపల్లిలోని నా నివాసానికి పంపాలని చెప్పాను. కానీ, ఇది చెప్పిన తర్వాత కూడా గుర్తుతెలియని వ్యక్తులు మీ సంఠకంతో ఉన్న లేఖను రాత్రి 9 గంటలకు నందినగర్ నివాసంలోని మా ఇంటి గోడకు అతికించినట్లు తెలుస్తోంది. ఆ లేఖ మీరే పంపినట్లయితే, మీ సూచనల మేరకే అతికించినట్లయితే, ఆ

లేఖను తీవ్రంగా ఆక్షేపిస్తున్నాను. ఇది భారత రాజ్యాంగం, చట్టం, గౌరవ సుప్రీంకోర్టుల పట్ల మీకు ఏమాత్రం గౌరవం లేదు అనే విషయాన్ని సూచిస్తుంది. గతంలో సుప్రీంకోర్టు 'సతేంద్ర కుమార్ యాంటిల్ వర్సెస్ సీటీబి' అనే కేసులో స్పష్టమైన ఆదేశాలు జారీ చేసింది. వాటాన్నే లేదా ఇతర ఎలక్ట్రానిక్ మార్గాల ద్వారా నోటీసులు పంపడం చట్టబద్ధమైన పద్ధతి కాదని, చట్టం నిర్దేశించిన రీతిలోనే నోటీసులు ఇవ్వాలని పేర్కొంది. నోటీసులను వ్యక్తిగతంగా అందజేయాలి. కానీ మీరు కావాలనే చట్టాన్ని, సుప్రీంకోర్టు ఆదేశాలను ఉల్లంఘించారు. ఇది కోర్టు ధిక్కరణ కిందకు వస్తుంది' అని కేసీఆర్ తన లేఖలో సూచించారు. 'భవిష్యత్తు నోటీసులన్నీ ఎర్రపల్లికే పంపాలని చెప్పినప్పటికీ మీరు దాన్ని విస్మరించారు. కాబట్టి మీరు ఇచ్చిన రెండో నోటీసు చట్టబద్ధంగా అందలేదు, అది చెల్లదు. మీరు ఇచ్చిన నోటీసు నా రాజ్యాంగబద్ధ హక్కులను ఉల్లంఘించడమే. నేను మీ పోలీస్ స్టేషన్ పరిధిలోగానీ, పార్కును పోలీస్ స్టేషన్ పరిధిలోగానీ నివసించడం లేదు. కాబట్టి మీకు నోటీసు ఇచ్చే అధికార పరిధి లేదు. ఈ నోటీసుతో నన్ను కట్టడి చేసే అధికారం లేదు. ఎలక్షన్ అఫీడవిట్‌లో, ఆసెంబ్లీ రికార్డులో ఉన్న అడ్రస్ ఆధారంగా ఎర్రపల్లిలో విచారించలేమని మీరు చెప్పడం సరికాదు. నోటీసు ఇచ్చే సమయానికి వ్యక్తి ఎక్కడ నివసిస్తున్నారో అన్నది ముఖ్యం. నేను కొన్ని సంవత్సరాలుగా ఎర్రపల్లిలో నివసిస్తున్నాను అన్నది నిర్వివాద అంశం. అక్కడే నా స్టేట్‌మెంట్ రికార్డ్ చేయవలసిన బాధ్యత మీ పై ఉన్నది' అని పేర్కొన్నారు.



2036 ఒలింపిక్స్ నాటికి అంతర్జాతీయ స్థాయి క్రీడాకారులను తీర్చిదిద్దాలి

విజన్ 2047 లక్ష్య సాధనలో భాగంగా
వివిధ శాఖల అధికారులతో సిఎన్ సమీక్ష
హైదరాబాద్, జనవరి 31 నమస్తేఉదయం)

వచ్చే సంవత్సరం జరిగే గోదావారి పుష్కరాలకు పుష్కర ఘాట్ల అభివృద్ధి, రహదారుల విస్తరణ, ఇతర మౌలిక వసతుల కల్పనకు తగు ప్రణాళికలు సిద్ధం చేయాలని రాష్ట్ర ప్రభుత్వ ప్రధాన కార్యదర్శి కె. రామకృష్ణారావు అధికారులను ఆదేశించారు. గోదావారి నది తీరంలో దాదాపు 69 ప్రాంతాలలో 74 పుష్కర ఘాట్లను గుర్తించామని అధికారులు తెలిపారు. త్వరితగతిన కాల్వారచణ ప్రణాళికలను రూపొందించి తగు ప్రతిపాదనలు సమర్పించాలని అధికారులను సి.ఎన్ ఆదేశించారు. విజన్ 2047 లక్ష్య సాధనలో భాగంగా ఈ రోజు రెవెన్యూ, దేవాలయ, పర్యాటక, సాంస్కృతిక, యువజన సర్వీస్ లు, రవాణా, రోడ్లు భవనాలు, పంచాయతీ రాజ్, గ్రామాణ అభివృద్ధి శాఖలపై డా.బి.ఆర్.అంబేద్కర్ రాష్ట్ర సచివాలయంలో ఉన్నతాధికారులతో సమీక్ష నిర్వహించారు. ఈ సందర్భంగా ప్రభుత్వం చేపట్టిన అభివృద్ధి సంక్షేమ పథకాల అమలులో ఉన్నతాధికారులకు తగు ఆదేశాలు జారీ చేశారు. దేవాలయ శాఖ పరిధిలోని ప్రముఖ ఆలయాల అభివృద్ధి, సౌకర్యాల కల్పన, పరిపాలన వ్యవస్థ పై సమీక్షించారు. యూద్ధాని, డా.బి.ఆర్.అంబేద్కర్ రాష్ట్రం, మేమువాడ పరిధిలో, రాజరాజేశ్వర స్వామి దేవస్థానం, ధర్మపురి శ్రీ లక్ష్మీ నరసింహ స్వామి దేవస్థానంలో చేపట్టిన అభివృద్ధి పనుల పురోగతిని సమీక్షించారు. రాష్ట్రంలోని ఇతర ప్రముఖ దేవాలయాలలో జరుగుతున్న అభివృద్ధి పనులు, భక్తులకు అందిస్తున్న వసతులు, భద్రత, పారిశుధ్యం, ప్రసాదాల పంపిణీ, రవాణా సౌకర్యాల తదితర అంశాలపై సమగ్రంగా చర్చించారు. ముఖ్యంగా యూదగిరిగుట్ట, మేమువాడ, భక్తుల రైడ్ ఉండే ఇతర ఆలయాలలో దర్శన కర్గాల నిర్వహణ, పారింగ్, త్రాగునీరు, టాయలీట్స్, పరిసరాల పరిశుభ్రత నిర్వహణను మరింత మెరుగుపరచాలని సూచించారు. హ్యాండ్‌వ్యాష్, టెక్స్టైల్స్ డిప్రాట్‌మెంట్ ద్వారా చేనేత కళాకారులకు నైపుణ్యాభివృద్ధి కార్యక్రమాలు నిర్వహించి ప్రోత్సహించాలని సూచించారు. రెవెన్యూ, స్టాంప్స్, రిజిస్ట్రేషన్ల శాఖ సమీక్షా సమావేశంలో భూ భారతి రికార్డుల నిర్వహణ, రైతులకు అందిస్తున్న సేవలు, భూ సర్వేలు, నల్ల రిజిస్ట్రార్ల కార్యాలయ భవనాల నిర్మాణం, ఇ-ఫైలింగ్, ట్రైనింగ్స్ సర్వీసులు, 2047 విజన్ దాక్యుమెంట్ లక్ష్యసాధన, తదితర అంశాలపై సమీక్షించారు. క్రీడలు, యువజన సర్వీసులు, పర్యాటక ప్రాంతాల అభివృద్ధి, సెల్ఫీస్, రాష్ట్ర మ్యూజియమ్స్ అభివృద్ధి, ఆయా శాఖల పనితీరుపై సి.ఎన్ సమీక్షించారు. ప్రస్తుత కార్యక్రమాల అమలు స్థితి, భవిష్యత్ కార్యచరణ ప్రణాళికల, తెలంగాణ 2047 విజన్ లక్ష్య సాధన పై విస్తృతంగా చర్చించారు. ముఖ్యమంత్రి ఆదేశాల సేవధ్యంలో రాబోయే 2036 ఒలింపిక్స్ నాటికి రాష్ట్రంలో అంతర్జాతీయ క్రీడాకారులను ఆధిక సంఖ్యలో తయారు చేసే విధంగా శిక్షణ కార్యక్రమాలు నిర్వహించాలని అధికారులను ఆదేశించారు. తెలంగాణ రైజింగ్ 2047లో భాగంగా యంగ్ ఇండియా స్పోర్ట్స్ యూనివర్సిటీ ఏర్పాటు చేయడం జరిగిందని ఆ విధంగా క్రీడల అభివృద్ధికి యువతను గ్రామ స్థాయి నుండి రాష్ట్ర స్థాయి వరకు క్రీడల వైపు మరింత ఆకర్షించే విధంగా విధానాలను రూపొందించాలని సి.ఎన్ అధికారులను ఆదేశించారు. యువజన సర్వీసులు శాఖ ద్వారా అమలు చేస్తున్న నైపుణ్యాభివృద్ధి, నాయకత్వ శిక్షణ, యువత సంక్షేమ కార్యక్రమాలు లక్ష్య సాధనలో ఉండేలా పటిష్టంగా అమలు చేయాలని తెలిపారు. ముఖ్యంగా యువతలో క్రీడా ప్రతిభను గుర్తించి, రాష్ట్ర జాతీయ, అంతర్జాతీయ స్థాయిల్లో ప్రోత్సహించే విధంగా కార్యచరణ రూపొందించాలని ఆదేశించారు. క్రీడాకారులకు అందిస్తున్న శిక్షణ, కోచ్‌లింగ్ సదుపాయాలు, ప్రోత్సాహకాలు, అవార్డులు, ఆర్థిక సహాయంపై సమీక్ష జరిపి ప్రతిభావంతులైన క్రీడాకారులను మరింతగా ప్రోత్సహించాలని అన్నారు. ఈ సందర్భంగా సీఎం కవ్ వాట్సాప్ యాప్ ను ఆవిష్కరించారు. పర్యాటక రంగంలో తెలంగాణ రాష్ట్రంలో ఉన్న చారిత్రాత్మక ప్రదేశాలను అభివృద్ధి చేసి పర్యాటకులను ఆకర్షించాలని అన్నారు. రవాణా, రోడ్లు భవనాలు శాఖ సమావేశంలో రాష్ట్ర రహదారుల నిర్మాణం, నిర్వహణ, ప్రభుత్వ భవనాల నిర్మాణం, ప్రోత్సాహకాలు, అవార్డులు, ప్రజలకు అందిస్తున్న సేవల సామర్థ్యం తదితర అంశాలపై ప్రధాన కార్యదర్శి సమగ్రంగా సమీక్షించారు. రహదారుల అభివృద్ధి రాష్ట్ర ఆర్థిక వృద్ధికి కీలకమని, ముఖ్యంగా గ్రామాణ, పట్టణ ప్రాంతాలను అనుసంధానించే రహదారుల పనులను వేగవంతం చేయాలని అధికారులను ఆదేశించారు. వైద్య ఆరోగ్య శాఖ విభాగంలో చేపట్టిన పలు ప్రభుత్వ ఆసుపత్రులు వరంగల్, ఎల్.బి.నగర్, అల్వాల్, సనత్ నగర్, న్యూ ఉస్మానియా, హైకోర్టు నాతన భవనం, భవన నిర్మాణ పనులు నిర్దేశిత గడువులో పూర్తి చేయాలని అధికారులను ఆదేశించారు. రవాణా శాఖకు సంబంధించి ప్రజలకు ఇబ్బందులు లేకుండా సేవలు మరింత పారదర్శకంగా, సమర్థవంతంగా అందించాలని, వాహనాల నెహదు, డ్రైవింగ్ లైసెన్సులు, రహదారి భద్రత చర్యల అమలుపై ప్రత్యేక దృష్టి సారించాలని పేర్కొన్నారు.



తొర్రూరు మున్సిపాలిటీని దత్తత తీసుకుంటా

మంత్రి పొంగులేటి హామీ
తొర్రూరు జనవరి 31 నమస్తేఉదయం)

తొర్రూరు మున్సిపాలిటీ ఎన్నికల ప్రచారంలో రాష్ట్ర రెవెన్యూ & గృహ నిర్మాణ శాఖ మంత్రి శ్రీ పొంగులేటి శ్రీనివాస్ రెడ్డి పాల్గొని కాంగ్రెస్ పార్టీ అభ్యర్థులకు మద్దతుగా విస్తృతంగా ప్రచారం నిర్వహించారు. ఈ కార్యక్రమం పాలకుర్ర శాసన సభ్యురాలు శ్రీమతి యశస్వినీ రెడ్డి, డీపీసీసీ వైస్ ప్రెసిడెంట్ ఝాన్సీ రాజేందర్ రెడ్డి ఆధ్వర్యంలో సాగింది.తొర్రూరు మున్సిపాలిటీ పరిధిలోని 01వ వార్డులో మంత్రి పొంగులేటి గట్టి గట్టి తిరుగుతూ భారీ రాల్చి నిర్వహించారు. కాంగ్రెస్ పార్టీ నాయకులు, కార్యకర్తలు, అభిమానులతో కలిసి ఇంటింటి ప్రచారం చేపట్టి, 01వ వార్డు కాంగ్రెస్ పార్టీ అభ్యర్థి తాళ్లపల్లి శ్రీలత రమేష్ ను చేతి గుర్తుపై ఓటు వేసి గెలిపించాలని ప్రజలను కోరారు. ఈ ప్రచారానికి ప్రజల నుంచి విశేష స్పందన లభిచింది.అంతరం మెయిన్ రోడ్డులో రాల్చిగా బస్టాండ్ సెంటర్‌కు చేరుకుని నిర్వహించిన కార్నర్ మీటింగ్‌లో మంత్రి పొంగులేటి శ్రీనివాస్ రెడ్డి మాట్లాడుతూ, కాంగ్రెస్ ప్రభుత్వం అధికారంలోకి వచ్చిన తరువాత రాష్ట్రంలో అభివృద్ధి, సంక్షేమ కార్యక్రమాలు వేగంగా అమలువుతున్నాయని తెలిపారు. తొర్రూరు మున్సిపాలిటీ అభివృద్ధికి ప్రభుత్వం పూర్తిస్థాయిలో సహకరిస్తుందని స్పష్టం చేస్తూ, తొర్రూరు మున్సిపాలిటీని దత్తత తీసుకొని అన్ని విధాలా అభివృద్ధి చేస్తానని హామీ ఇచ్చారు.త్రాగునీరు, డ్రైనేజీ, రహదారులు, గృహ నిర్మాణ పథకాలు, పట్టణాభివృద్ధి కార్యక్రమాలకు ప్రత్యేక ప్రాధాన్యం ఇస్తామని వెల్లడించారు. ఎమ్మెల్యే యశస్వినీ రెడ్డి మాట్లాడుతూ తొర్రూరు ప్రజలు ఎప్పుడూ కాంగ్రెస్ పార్టీకి అండగా నిలిచారని అన్నారు. ప్రజల ఆశీర్వాదంతో మున్సిపాలిటీని సమగ్ర అభివృద్ధి దిశగా నడిపించేందుకు కట్టుబడి ఉన్నామని, ప్రతి వార్డులో సమన్వయను గుర్తించి పరిష్కరించడమే లక్ష్యంగా పనిచేస్తామని తెలిపారు. కాంగ్రెస్ పార్టీ అభ్యర్థులను భారీ మెజారిటీతో గెలిపించాలని ప్రజలను కోరారు. డీపీసీసీ వైస్ ప్రెసిడెంట్ ఝాన్సీ రాజేందర్ రెడ్డి మాట్లాడుతూ కాంగ్రెస్ పార్టీ ప్రజల పార్టీ అని, పేదలు, మహిళలు, యువత సంక్షేమం ప్రధాన లక్ష్యంగా పనిచేస్తుందని పేర్కొన్నారు. మున్సిపాలిటీ ఎన్నికల్లో కాంగ్రెస్ అభ్యర్థులను గెలిపిస్తే తొర్రూరు పట్టణానికి మంచి రోజులు వస్తాయని విశ్వాసం వ్యక్తం చేశారు.ఈ కార్యక్రమంలో ప్రజాప్రతినిధులు, నియోజకవర్గ కాంగ్రెస్ పార్టీ నాయకులు, సీపీఐ నాయకులు, కౌన్సిలర్ అభ్యర్థులు, కార్యకర్తలు, మహిళలు, యువకులు పెద్ద సంఖ్యలో పాల్గొని ప్రచారాన్ని విజయవంతం చేశారు.

స్థానికంగా గెలిచే వారికే పార్టీ అండ

మొదటి పేజీ తరువాయి...
ఉన్న మున్సిపాలిటీలపై ప్రత్యేక దృష్టి పెట్టాలి. నియోజకవర్గ ఇన్‌ఛార్జీలు, మంత్రుల మధ్య అంతరం లేకుండా చూడాలి' అని పార్టీ కేబినెట్ సీఎం రేవంత్‌రెడ్డి సూచనలు చేశారు. మున్సిపల్ ఎన్నికల సర్వే నివేదికలను డీపీసీసీ చీఫ్ సీఎంకు వివరించారు. కాంగ్రెస్ పార్టీ 90 శాతం స్థానాలను కైవసం చేసుకోవాలని రేవంత్ రెడ్డి టార్గెట్ నిర్దేశించారు. రెటర్నీ లేకుండా జ్యూరీత్రలు తీసుకోవాలని ఈ సందర్భంగా ముఖ్యమంత్రి సూచించారు. ఫిబ్రవరి 3 నుంచి రేవంత్ రెడ్డి ఎన్నికల ప్రచారంలో పాల్గొననున్నారు. తెలంగాణలో 7 మున్సిపల్ కార్పొరేషన్లు, 116 మున్సిపాలిటీలకు ఎన్నికలు జరగనున్నాయి. అయితే ఈ ఎన్నికల్లో జీహెచ్ ఎంసీకి మినహాయింపునిచ్చారు. మొత్తం 2,996 వార్డులకు పోటీ జరగనుంది. ఈనెల 28 నుంచి ప్రారంభమైన నామినేషన్ల పక్రియ శుక్రవారంతో ముగిసింది. శనివారం నాడు నామినేషన్ల పరిశీలన జరగనుంది. ఫిబ్రవరి మూడు నామినేషన్ల సందంహరణకు చివరి తేదీ. ఫిబ్రవరి 11న పోలింగ్ జరగనుంది. ఆ రోజు ఉదయం 7:00 గంటల నుంచి సాయంత్రం 5:00 గంటల వరకు పోలింగ్ నిర్వహిస్తారు. ఫిబ్రవరి 13న ఫలితాలు వెలువడనున్నాయి. ప్రస్తుతం అమెరికా పర్యటనలో ఉన్న సీఎం రేవంత్ రెడ్డి.. ఫిబ్రవరి 1న హైదరాబాద్‌కు రానున్నారు. ఆయన వచ్చాక పార్టీ ముఖ్య నేతలతో కీలక సమావేశం నిర్వహించి మున్సిపల్ ఎన్నికలు, ప్రస్తుత రాజకీయ పరిణామాలపై చర్చించనున్నట్లు సమాచారం. ఆపై ఫిబ్రవరి 3 నుంచి విస్తృతంగా ఎన్నికల ప్రచారం నిర్వహించనున్న సీఎం.. పలు జిల్లాల్లో నిర్వహించే ప్రచార సభల్లో పాల్గొననున్నట్లు కాంగ్రెస్ పర్యలు చెబుతున్నాయి.

75 ఏళ్ల సంప్రదాయానికి నిర్మలా సీతారామన్ బ్రేక్!

గత బడ్జెట్‌లలో పార్ట్ 'ఏ'లో అనేక అంశాలు
పన్ను విధాన ప్రకటనలకు పరిమితమైన పార్ట్ 'బి'
స్వల్పకాలిక ప్రాధాన్యతలు, దీర్ఘకాలిక లక్ష్యాల కోసం ఈసారి పార్ట్ 'బి'
న్యూఢిల్లీ, జనవరి 31 నమస్తేఉదయం)

తొమ్మిదవసారి బడ్జెట్ ప్రవేశపెడుతున్న కేంద్ర ఆర్థిక శాఖ మంత్రి నిర్మలా సీతారామన్, 75 సంవత్సరాల సంప్రదాయానికి ముగింపు పలకనున్నారు. భారతదేశ ఆర్థిక భవిష్యత్తుకు సంబంధించి వివరణాత్మక దృక్పథాన్ని ఆవిష్కరించడానికి నిర్మలా సీతారామన్ తన ప్రసంగంలోని పార్ట్ 'బి'ని ఉపయోగించుకున్నారు.

గత కేంద్ర బడ్జెట్‌లలో చాలా విషయాలు పార్ట్ 'ఏ'లో ఉండగా, పార్ట్ 'బి'ని పన్ను విధాన ప్రకటనలకు పరిమితం చేశారు. ఈసారి భారత్ 21 శతాబ్దం రెండవ త్రైమాసికంలోకి అడుగుపెడుతున్న సమయంలో, పార్ట్ 'బి' స్వల్పకాలిక ప్రాధాన్యతలు, దీర్ఘకాలిక లక్ష్యాలను వివరిస్తుందని, భారత స్థానిక బలాలు, ప్రపంచ ఆశయాలను హైలైట్ చేస్తుందని తెలుస్తోంది.

నిర్మలా సీతారామన్‌కు ఇది తొమ్మిదవ బడ్జెట్. 2019లో మొదటిసారి బడ్జెట్ ప్రవేశపెట్టినప్పుడు లెదర్ బ్రీఫ్ కేసును ఎరుపు వస్త్రంతో చుట్టిన సాంప్రదాయ పద్ధతిలో బడ్జెట్ పత్రాలను సభకు తీసుకువచ్చారు. గత నాలుగేళ్లుగా కాగిత రహిత బడ్జెట్‌ను ప్రవేశపెడుతున్నారు.

కాగా, సాధారణంగా కేంద్ర బడ్జెట్‌లో పార్ట్ 'ఏ', పార్ట్ 'బి' ఉంటాయి. పార్ట్ 'ఏ' ప్రభుత్వ వ్యయ ప్రణాళికలు, మౌలిక సదుపాయాలు, వివిధ రంగాలకు కేటాయింపులు వివరిస్తుంది. పార్ట్ 'బి' ఆదాయ మార్గాలు, ప్రధానంగా ప్రత్యక్ష, పరోక్ష పన్నుల్లో మార్పులు, సవరణలు తెలియజేస్తుంది.

మహా ఉప ముఖ్యమంత్రిగా సునీత్రా పవార్

మొదటి పేజీ తరువాయి...
చేపట్నూరు.విమాన ప్రవాదంలో మరణించిన మహారాష్ట్ర డిప్యూటీ సీఎం, ఎన్సీపీ చీఫ్ అజిత్ పవార్ భార్య సునీత్రా పవార్ ఆ పార్టీ శాసనసభా పక్ష నాయకురాలిగా ఎన్నికయ్యారు. రాజ్యసభ ఎంపీ అయిన ఆమె శనివారం ఉదయం ముంబైలోని విధాన్ భవనకు చేరుకున్నారు. అక్కడ ఎన్సీపీ ఎమ్మెల్యేలతో సునీత్రా పవార్ సమావేశమయ్యారు. ఈ సందర్భంగా ఆమెను ఆ పార్టీ శాసనసభా పక్ష నాయకురాలిగా ఏకగ్రీవంగా ఎన్నుకున్నారు. రాజ్యాంగం ప్రకారం శాసన సభ లేదా శాసన మండలికి ఎన్నిక కాని వ్యక్తి కూడా మంత్రి పదవి చేపట్టవచ్చు. అయితే ఆ వ్యక్తి ఆరు నెలల్లోగా శాసనసభ సభలేదా శాసనమండలి సభ్యుడిగా ఎన్నికవ్వాలి. దీనికి ముందు, శనివారం ఉదయం ఎన్సీపీ శాసనసభాపక్ష నేతగా సునీత్ర పవార్ ఏకగ్రీవంగా ఎన్నికయ్యారు. లెజిస్లేటివ్ బిల్డింగ్‌లో జరిగిన సమావేశంలో సునీత్ర పేరును ఎమ్మెల్యే దిలీప్ వాల్మీకీ ప్రతిపాదించగా, ఎన్సీపీ మంత్రి ఛగన్ బుఖేట్ బలపరచారు. అనంతరం ఏకగ్రీవంగా పార్టీ శాసనసభాపక్ష నేతగా సునీత్ర ఎన్నికయ్యారు. సునీత్ర పవార్ డిప్యూటీ సీఎం పదవితో చేపట్టంతో అజిత్ పవార్ చేపట్టిన శాఖలను కూడా ఆమెకు అప్పగించనున్నారు తెలుస్తోంది. అయితే అజిత్ పవార్ చేతిలోని ఆర్థిక శాఖను మాత్రం ముఖ్యమంత్రి దేవేంద్ర ఫడ్నెవీస్ తన వద్దే ఉంచుకోనున్నారు, దీనికి బదులుగా మరో శాఖను ఆమెకు అప్పగిస్తారని తెలుస్తోంది. మహారాష్ట్ర ఉప ముఖ్యమంత్రిగా ప్రమాణస్వీకారం చేసిన సునీత్ర పవార్‌కు ప్రధానమంత్రి నరేంద్ర మోదీ అభినందనలు తెలిపారు. ఈ బాధ్యతలు చేపట్టిన తొలి మహిళగా రాష్ట్ర ప్రజల సంక్షేమం కోసం, దివంగత అజిత్‌దాదా పవార్ కలలను సాకారం చేసేందుకు అవిశ్రాంతంగా కృషి చేస్తారనే నమ్మకం తనకుందని సామాజిక మాధ్యమం 'ఎక్స్'లో పేర్కొన్నారు.

తెలంగాణను నిర్లక్ష్యం చేయొద్దు

మొదటి పేజీ తరువాయి...
మాట్లాడారు. ఈ పార్టీమీ తెలంగాణకు వెలుగులు తెస్తూండా..? , చీకటి ఇస్తుండా..? చూడాలని అన్నారు. కేంద్ర బడ్జెట్‌లో ప్రతిసారి తెలంగాణకు అన్యాయం జరుగుతోందని ఆవేదన వ్యక్తం చేశారు. కనీసం ఈ బడ్జెట్‌లోనైనా తెలంగాణకు న్యాయం చేయాలని మంత్రి పొన్నం ప్రభాకర్ డిమాండ్ చేశారు. తెలంగాణ ఏర్పాటు, ఉద్యమం పట్ల ప్రధాని నరేంద్రమోదీకి వ్యతిరేకత ఉందన్నారు. రింగ్ రోడ్లు, మెట్రో విస్తరణ, మూసీ ప్రక్షాళన వంటి తెలంగాణ ప్రతిపాదనలపై కేంద్ర ప్రభుత్వం సానుకూలంగా స్పందించాలని సూచించారు. ఈ విషయంపై కేంద్రానికి, బీజేపీకి చివరిసారిగా గుర్తు చేస్తున్నామని పేర్కొన్నారు. తెలంగాణలో ఎనిమిది మంది బీజేపీ ఎంపీలు ఉన్నప్పటికీ కేంద్రం ఎందుకు పట్టించుకోవడం లేదని ప్రశ్నించారు. కేంద్ర విద్యాసంస్థల స్థాపనకు మోదీ ప్రభుత్వం సహకరించాలని కోరారు. ప్రధాని మోదీ, కేంద్ర మంత్రులు తెలంగాణకి వస్తే తాము గౌరవంగా కలుస్తున్నామని ప్రస్తావించారు. పక్క రాష్ట్రాలకి నిధులు కేటాయిస్తే తాము తప్ప పట్టడం లేదని మంత్రి పొన్నం ప్రభాకర్ స్పష్టం చేశారు.

●●●●●

●●●●●

●●●●●

●●●●●

ఉద్యోగ విరమణ చేసిన హెచ్ ఎం ఎం సుగుణారెడ్డికి ఘన సన్మానం



ఎం సుగుణారెడ్డి దంపతులను సన్మానిస్తున్న రాజేంద్రనగర్ ఎమ్మెల్యే టి. ప్రకాష్ గౌడ్.



హెచ్ ఎం సుగుణారెడ్డి, ఐ ఏ ఎస్ అధికారిని అన్నపూర్ణ రెడ్డి లను సన్మానిస్తున్న జేపీసీ నాయకులు వై శ్రీధర్

బుద్వేల్, జనవరి 31 (నమస్తే ఉదయం)

రాజేంద్రనగర్ ప్రభుత్వ ఉన్నత పాఠశాలలో చదువుకుంటున్న విద్యార్థులే తన సొంత బిడ్డల్లా భావిస్తూ ప్రధానోపాధ్యాయురాలుగా పనిచేసిన ఎం సుగుణారెడ్డి బాధ్యతలు నిర్వహించారని రాజేంద్రనగర్ ఎమ్మెల్యే టి. ప్రకాష్ గౌడ్ కొనియాడారు. ఎం సుగుణారెడ్డి ఉద్యోగ విరమణ సందర్భంగా రాజేంద్రనగర్ ప్రభుత్వ ఉన్నత పాఠశాల ఆవరణలో జరిగిన సన్మాన సభ లో ఆయన పాల్గొని ప్రసంగించారు. సుగుణారెడ్డి శేష జీవితం ఆయురారోగ్యాలతో, సుఖ సంతోషాలతో ఉండాలని భగవంతుణ్ణి ప్రార్థిస్తున్నారన్నారు. కార్యక్రమంలో పాల్గొన్న ఉపాధ్యాయ ఎమ్మెల్సీ ఏపీఎన్ రెడ్డి మాట్లాడుతూ, రాజేంద్రనగర్ ప్రభుత్వ ఉన్నత పాఠశాల ను అత్యున్నత

స్థానంలో నిలవడానికి ప్రధానోపాధ్యాయురాలుగా డాక్టర్ ఎం సుగుణారెడ్డి చేసిన సేవలు అభినందనీయమన్నారు. ఉద్యోగ విరమణ చేస్తున్న డాక్టర్ సుగుణారెడ్డి ఉపాధ్యాయులందరికీ ఆదర్శనీయం అని రంగారెడ్డి జిల్లా విద్యాశాఖాధికారి సుశీం ద్రరావు అన్నారు. రాజేంద్రనగర్ ప్రభుత్వ ఉన్నత పాఠశాల కు తాను నాలుగు సార్లు ఆకస్మిక తనిఖీ కి వచ్చానని. ఆ సమయంలో ఆమె స్కూల్ లోనే తన విధులలో నిమగ్నమై కనిపించారన్నారు. సుగుణారెడ్డి కి అనేక సార్లు ఉత్తమ ఉపాధ్యాయురాలుగా అవార్డులు వచ్చాయన్నారు. ఎం సుగుణారెడ్డి కుమార్తెగా పుట్టడం అదృష్టం గా భావిస్తున్నానని ఒడిస్సా రాష్ట్ర ప్రభుత్వ ఎక్సైజ్ అండ్ ప్రొహిబిషన్ కమిషనర్, స్టాంప్స్ రిజిస్ట్రేషన్ శాఖల డైరెక్టర్ జనరల్ పి. అన్నేషరెడ్డి అన్నారు. నిరంతరం తాను పనిచేస్తున్న పాఠశాల అభివృద్ధి, విద్యార్థుల భవిష్యత్తు కోసం ఆలోచించే మంచి మనస్సున్న

వ్యక్తి సుగుణారెడ్డి అని కొనియాడారు. ఈ కార్యక్రమంలో విద్యాభారతి దక్షిణ మధ్య క్షేత్రం సంఘటన కార్యదర్శి లింగం సుదాకర్ రెడ్డి , విశాంత ప్రధానోపాధ్యాయులు యుగేందర్ రెడ్డి , రాజేంద్రనగర్ మండల విద్యాధికారి శంకర్ రాథోడ్, బుద్వేల్ జిల్లా పరిషత్ ఉన్నత పాఠశాల ప్రధానోపాధ్యాయులు రూప్సిరాజ్, పూర్వ విద్యార్థులు వై. చిన్నయానంద స్వామి, క్రిష్ణారావు, వై.శ్రీధర్, రాజేంద్రనగర్ మండల గుర్తింపు పొందిన ప్రైవేటు పాఠశాలల యాజమాన్య సంఘం నాయకులు జి.శరవత్ కుమార్. పి.జగన్మోహన్ రెడ్డి, పి.సూర్యనారాయణ, రాజేంద్రనగర్ ప్రభుత్వ ఉన్నత పాఠశాల ఇంచార్జి ప్రధానోపాధ్యాయురాలు జయ శ్రీనివాస్, ఉపాధ్యాయులు జె శ్రీనివాసరావు తో పలువురు ఉపాధ్యాయులు, విద్యార్థులు, వివిధ శాఖల అధికారులు పాల్గొన్నారు.



రాజేంద్రనగర్ పశువైద్య కళాశాల డైరీ విభాగంలో పనిచేస్తు ఉద్యోగ విరమణ పొందిన ఎండ్ మహ్మద్ దంపతులను సన్మానిస్తున్న పీవీ నర్సింహారావు తెలంగాణ రాష్ట్ర పశువైద్య విశ్వవిద్యాలయం రిజిస్ట్రార్ డాక్టర్ ఎ శరత్ చంద్ర, మాజీ రిజిస్ట్రార్ డాక్టర్ కె కొండలెడ్డి, ఉద్యోగ సంఘాల నాయకులు మహ్మద్ షర్ఫుద్దీన్ తదితరులు. మహ్మద్ విధి నిర్వాహణలో నిక్కచ్చిగా పని చేసేవారన్నారు. ఆయన శేష జీవితం ఆయురారోగ్యాలతో విలసిల్లాలని భగవంతుణ్ణి ప్రార్థిస్తున్నామన్నారు. -బుద్వేల్, నమస్తే ఉదయం

నేడు గగన్ పీహేడ్, షాహూర్లలో విద్యుత్ సరఫరాల అంతరాయం

రాజేంద్రనగర్/శంషాబాద్, జనవరి 31(నమస్తే ఉదయం)

గగన్ పహాడ్ విద్యుత్ సెక్షన్ పరిధిలో వివిధ మరమ్మత్తులు నిమిత్తం ఆదివారం విద్యుత్ సరఫరాలో అంతరాయం ఉంటుందని సెక్షన్ అసిస్టెంట్ ఇంజనీర్ హర్షవర్ధన్ తెలిపారు. సెక్షన్ పరిధిలోని ఇందిరాగాంధీ హౌసింగ్ సొసైటీ విద్యుత్ సప్లై పరిధిలో ఉదయం 10 గంటల నుండి మధ్యాహ్నం రెండు గంటల వరకు అక్షయ ఫీడర్ పరిధిలోని ప్రాంతాలైన పారిశ్రామిక వాడ, హౌసింగ్ సొసైటీ విద్యుత్ ఫీడర్ పరిధిలో ఉదయం 10 గంటల నుండి మధ్యాహ్నం రెండు గంటల వరకు వెంకటేశ్వర కాలనీ, శ్రీరామగిరి, లంబాడి బస్, పారిశ్రామిక ప్రాంతం, శివాజీ నగర్ విద్యుత్ ఫీడర్ పరిధిలో ఉదయం 10 నుండి మధ్యాహ్నం రెండు గంటల వరకు శివాజీ నగర్ పారిశ్రామిక వాడ, శివాజీ నగర్, శ్రీరామ్ కాలనీ (జల్ పల్లి) విద్యుత్ ఫీడర్ పరిధిలో ఉదయం 10:00 నుండి



మధ్యాహ్నం రెండు గంటల వరకు జల్పల్లి, శ్రీరామ్ కంపెనీ, పారిశ్రామిక వాడ త్రిశాల్ మెటల్ ఫీడర్ పరిధిలో ఉదయం 10:00 నుండి మధ్యాహ్నం రెండు గంటల వరకు పారిశ్రామిక వాడ, సర్కిసింగ్ గల్లి, పద్మశాలి పురం పీడర్ పరిధిలో గల ప్రాంతాలైన పద్మశాలిపురం, మధువన్, టీఎస్సీహెచ్ కాలనీ, ఆప్కా కాలనీ, పహల్ ప్రెస్ ఫీడర్

పరిధిలో ఉదయం 10 గంటల నుండి మధ్యాహ్నం రెండు గంటల వరకు పారిశ్రామిక వాడ ప్రాంతం, ఇందిరాగాంధీ హౌసింగ్ సొసైటీ ఇండస్ట్రియల్, శివశక్తి విద్యుత్ పీటర్ పరిధిలో గల ప్రాంతాలైన పారిశ్రామిక వాడ, ఆనంద నగర్ ప్రాంతాలలో విద్యుత్ సరఫరా నిలిపివేస్తున్నట్లు ఆయన పేర్కొన్నారు.

షాహూర్ లో...

శంకరాపురం విద్యుత్ సప్లై పరిధిలో ఆదివారం ఉదయం పది గంటల నుండి మధ్యాహ్నం ఒంటిగంట వరకు వివిధ మరమ్మత్తుల నిమిత్తం విద్యుత్ సరఫరాలో అంతరాయం ఉంటుందని షాహూర్ విద్యుత్ సెక్షన్ అసిస్టెంట్ ఇంజనీర్ సురేష్ రెడ్డి తెలిపారు. సబ్ స్టేషన్ పరిధిలోని శంకరాపురం, చర్లగూడ, ఐఎంపీ కాలేజ్, సంఘీ గూడ, తొండుపల్లి, సుభాష్ గ్రీన్, ఇందిరమ్మ కాలనీ, ఓంకార్ క్వారియర్స్, మధ్యాహ్నం రెండు గంటల నుండి సాయంత్రం ఐదు గంటల వరకు మహాన్ సబ్ స్టేషన్ పరిధిలో గల ప్రాంతాలైన ముచితల్, మేకల బండ తాండ, మదనపల్లి తాండ, జిమ్మ హాస్పిటల్, స్వర్ణ భారత్ ట్రస్ట్, స్లాబ్బా ఆఫ్ ఈక్వాలిటీ ప్రాంతాలలో సరఫరా నిలిపివేస్తున్నట్లు ఆయన పేర్కొన్నారు. విద్యుత్ వినియోగదారులు ఈ అంతరాయానికి సహకరించాలని ఆయన కోరారు.



హుదా కాలనీలో వీధి కుక్కల వీరంగం

బుద్వేల్, జనవరి 31 (నమస్తే ఉదయం)

అత్తాపూర్ హుదా కాలనీలో శనివారం పది సం సవత్సరాల బాలిక పై వీధి కుక్కలు దాడి చేశాయి. శనివారం రోడ్డుపైన నడుచుకుంటు వెళుతున్న అంబాదాస్ కుమార్తె వైష్ణవి పై వీధి కుక్క దాడి చేసి కాలుకు గాయం చేశాయి. చుట్టుపక్కల ఉన్న వారు గమనించి కుక్కను వెళ్లగొట్టారు. ఆ బాలికను కుటుంబ సభ్యులు ఆసుపత్రికి తరలించారు. హుదా కాలనీలో వీధి కుక్కల బెడద తీవ్రంగా ఉందని, గ్రేటర్ వెటర్నరీ విభాగం అధికారులు కుక్కలను పట్టుకెళ్లాలని స్థానికులు కోరారు.

డీసీఎం బోల్తా

బుద్వేల్, జనవరి 31 (నమస్తే ఉదయం)

ఏసియన్ పేయింట్స్ బస్సాలతో శనివారం ఉదయం రాజేంద్రనగర్ టోల్ ప్లాజా వైపు వెళుతున్న ఓ డీసీఎం వ్యాన్ (టీఎన్08 యూజీ 5441) టైర్ బస్ట్ కావడంతో బోల్తా పడింది. ఈ ప్రమాదంలో వ్యాన్ డ్రైవర్ అప్రోజ్ కు ఎలాంటి గాయాలు కాలేదు. డీసీఎం లోని ఇంకొక వ్యక్తి ఉన్నప్పటికీ ప్రమాదమేమి జరుగలేదు. పమాచారం తెలుసుకున్న రాజేంద్రనగర్ ట్రాఫిక్ పోలీసులు సంఘటన స్థలానికి చేళ్లకుని బోల్తా పడిన డీసీఎం వ్యాన్ ను, డ్రైవర్ నుంచి వివరాలు సేకరించారు.



అత్తాపూర్ వారంతపు సంతలో ప్లాస్టిక్ వాడవచ్చని దుకాణదారులకు అవగాహన కల్పిస్తున్న డిప్యూటీ ప్రాజెక్ట్ ఆఫీసర్ డాక్టర్ స్వాతి, రిసోర్స్ పర్సన్స్

వారాంతపు సంతలలో ప్లాస్టిక్ కవర్లను వాడద్దు

డిప్యూటీ ప్రాజెక్టు ఆఫీసర్ డాక్టర్ ఎ స్వాతి

బుద్వేల్, జనవరి 31 (నమస్తే ఉదయం)

వారాంతపు సంతలలో దుకాణదారులు ప్లాస్టిక్ కవర్ లను వినియోగించవద్దని, అదే సమయంలో ప్రజలు కూడా ప్లాస్టిక్ కవర్లలో కూరగాయలు తీసుకువెళ్లవద్దని అత్తాపూర్ సర్కిల్ డిప్యూటీ ప్రాజెక్టు అఫీసర్ డాక్టర్ ఎ స్వాతి అన్నారు. ఇదే విషయమై ఇటీవల కాలంలో డిప్యూటీ కమిషనర్ వి సమయ్య పలుమార్లు అవగాహన కార్యక్రమాలు నిర్వహించడం జరిగిందన్నారు. ప్లాస్టిక్ బ్యాగుల స్థానంలో బట్ట బ్యాగులను వాడాలన్నారు. మార్కెట్ ముగిసిన అనంతరం ఎవరి దుకాణం వద్ద వారు శుభ్రం చేయాల్సి ఉంటుందన్నారు. ఎవరైనా ప్లాస్టిక్ సంచులు వాడితే వారిపై జీహెచ్ఎంసీ యాక్ట్ ప్రకారం చర్యలు తీసుకోవడం జరుగుతుందన్నారు. అత్తాపూర్ సర్కిల్ లో 100 శాతం ప్లాస్టిక్ నిషేధం జరిగేలా చర్యలు తీసుకుంటున్నామన్నారు.



విద్యార్థులు సైబర్ నేరాల పట్ల అప్రమత్తంగా ఉండాలి

హైదరాబాద్ జాయింట్ సీపీ శ్రీనివాస్

బుద్వేల్, జనవరి 31 (నమస్తే ఉదయం)

సైబర్ నేరాల పట్ల అవగాహన కలిగి ఉండటం మంచిది హైదరాబాద్ పోలీస్ జాయింట్ కమిషనర్ శ్రీనివాస్ అన్నారు. రాజేంద్రనగర్ వ్యవసాయ కళాశాల ఆడిటోరియంలో శనివారం వ్యవసాయ కళాశాల విద్యార్థులతో పాటు రాజేంద్రనగర్ ప్రభుత్వ జూనియర్ కళాశాల విద్యార్థులకు సైబర్ నేరాల పట్ల అవగాహన కల్పించారు. అనుమానితులు కాల్ చేసి బ్యాంక్ వివరాలు అడిగితే తెలియజేయవద్దన్నారు. పెరుగుతున్న సాం కేతికతను ఆసరాగా చేసుకుని కొందరు సైబర్ నేరాలకు పాల్పడుతున్నారన్నారు. వ్యక్తిగత సమాచారాన్ని ఎల్లీ పరిస్థితులలో ఇతరులకు ఇవ్వవద్దన్నారు. సెల్ఫీస్ లో ఓటిపీ, ఓఎల్ఎక్స్, పేటీయం, ఫోన్ ఫే, గుగుల్ ఫే, ఈకేవైసీ అప్లెట్ వివరాలు అడిగితే చెప్పవద్దన్నారు. సైబర్ మోసాలకు గురైనప్పుడు 1930 టోల్ ఫీ నెంబర్ కు వెంటనే ఫిర్యాదు చేయాలన్నారు. సైబర్ నేరాలపై విద్యార్థులు పూర్తి అవగాహన కలిగి ఉండాలని, అదే సమయంలో తాము నివసిస్తున్న ప్రాంతాలలో, తమ



అవగాహన సదస్సులో పాల్గొన్న హైదరాబాద్ జాయింట్ కమిషనర్ శ్రీనివాస్

కుటుంబ సభ్యులను సైబర్ నేరాల పట్ల అవగాహన కలిగి ఉండేలా చూడాలన్నారు. ఆన్లైన్ టెస్టింగ్ గేమ్స్ కు దూరంగా ఉండాలన్నారు. ఆందులో పెద్ద మొత్తంలో డబ్బులు పోగొట్టుకుని పలువురు ఆత్మహత్యలకు పాల్పడ్డ సంఘటనలు ఉన్నాయన్నారు. ఎవరైనా బ్యాంకు అధికారులమని, పోలీసులమని మీ ఖాతా వివరాలు ఇవ్వండి అని భయపెడితే



ప్రతిజ్ఞ చేస్తున్న విద్యార్థులు

భయపడవద్దన్నారు. అనుమానిత లింకులను క్లిక్ చేయవద్దన్నారు. అవగాహన సదస్సులో రాజేంద్రనగర్ డీసీపీ ఎన్ శ్రీనివాస్, డీసీపీ తుల శ్రీనివాస్, రాజేంద్రనగర్ వ్యవసాయ కళాశాల అసోసియేట్ డీన్ డాక్టర్ ఎం.గోవర్ధన్, అధ్యాపకులు, విద్యార్థులు పాల్గొన్నారు. సైబర్ నేరాల పట్ల ప్రజలను చైతన్యం చేస్తామని ప్రతిజ్ఞ చేశారు.

తెలంగాణ మోడల్ స్కూల్స్ను స్కూల్ ఎడ్యుకేషన్ లో పీలీసేం చేయాలి

టిఎస్ఎం ఎస్ టిఎఫ్ డిమాండ్

పటాన్ చెరు, జనవరి 31 (నమస్తే ఉదయం):

తెలంగాణ రాష్ట్రంలో ఉన్న 194 మోడల్ స్కూల్స్ ను స్కూల్ ఎడ్యుకేషన్ లో విలీనం చేసి 010 ద్వారా వేతనాలు ఇవ్వాలని టిఎస్ఎం ఎస్ టి ఎఫ్ రాష్ట్ర అధ్యక్షులు బి కొండయ్య ప్రభుత్వానికి విజ్ఞప్తి చేశారు. శనివారం బొల్లారం తెలంగాణ మోడల్ స్కూల్ లో నిర్వహించిన కార్యక్రమంలో టిఎస్ఎం ఎస్ టి ఎఫ్ క్యాలెండర్ ను పాఠశాల ప్రిన్సిపల్ శ్రీదేవి ఉపాధ్యాయ బృందంతో కలిసి ఆవిష్కరించారు. ఈ సందర్భంగా ఆయన మాట్లాడుతూ మోడల్ స్కూల్ ఉపాధ్యాయులకు 010 ద్వారా వేతనాలు ఇవ్వాలని, చనిపోయిన ఉపాధ్యాయ కుటుంబాలకు కారుణ్య నియామకాల ద్వారా ఉద్యోగాలు కల్పించాలని పెండింగ్లో ఉన్న డి ఏ బకాయలను చెల్లించాలని ఆయన డిమాండ్ చేశారు. అదేవిధంగా హెల్త్ క్వార్టర్స్ మంజూరు చేయాలని కోరారు. ఈ కార్యక్రమంలో ఎన్. విఠల్, కే. సతీష్,



శ్రీకాంత్, సరియ రాజేశ్వర్, లక్ష్మీకాంత్, రమేష్, నాగరాజు, స్వప్న, ఉషశ్రీ, పుష్ప సుజాత, కృష్ణన్, మెయినుద్దీన్,కృప,యూసన్,ఉపాధ్యాయ బృందం పాల్గొన్నారు

అభివృద్ధి, సంక్షేమం, ఆత్మగౌరవం

బీఆర్ఎస్ పార్టీతోనే సాధ్యం

ఎమ్మెల్సీ శంభీపూర్ రాజు
బీఆర్ఎస్ పార్టీలో
చేరిన కాంగ్రెస్ నాయకులు

పటాన్ చెరు, జనవరి 31 (నమస్తే ఉదయం):

జిన్నారం మున్సిపాలిటీకి చెందిన కాంగ్రెస్ పార్టీ నాయకులు మేధుల్ జిల్లా బీఆర్ఎస్ పార్టీ అధ్యక్షులు, గడ్డబోతారం మున్సిపాలిటీ ఎన్నికల ఇంఛార్జి ఎమ్మెల్సీ శంభీపూర్ రాజు, మెదక్ మాజీ ఎమ్మెల్యే పట్నోళ్ళ శశిధర్ రెడ్డి ఆధ్వర్యంలో ఎమ్మెల్సీ కార్యాలయంలో బీఆర్ఎస్ పార్టీ లో చేరారు. ఈ సందర్భంగా బీఆర్ఎస్ పార్టీ కందుకూరి కృష్ణ వారిని పార్టీలోకి సాధారణంగా ఆహ్వానించారు. బీఆర్ఎస్ పార్టీలో చేరిన వారిలో మాజీ ఉపసర్పంచలు సక్కిరె శ్రీనివాస్, నక్కిరె లక్ష్మయ్య, నాయకులు నక్కిరె వీరేష్, రాజమల్లా కరుణాకర్, మున్నూరు వీరేష్, నక్కిరె రామచందర్, నక్కిరె భాస్కర్, యద భాస్కర్, లక్ష్మారం, భాస్కర్, లింగయ్య, మూసూరి వీరేష్ తదితరులు ఉన్నారు. ఈ సందర్భంగా ఎమ్మెల్సీలు మాట్లాడుతూ మున్సిపల్ ఎన్నికల్లో కాంగ్రెస్ ఆడ్రస్ గల్లంతవ్వడం ఖాయమని, రాష్ట్రంలో కాంగ్రెస్ పాలనపై ప్రజల్లోనే కాదు ఆ పార్టీ



సొంత నాయకుల్లోనూ తీవ్ర అసంతృప్తి నెలకొందన్నారు.రేవంత్ రెడ్డి రెండేళ్ల పాలనలో ప్రజలకు చేసింది శూన్యమని ఇచ్చిన హామీలు నెరవేర్చలేక చేతులు ఎత్తేశారని విమర్శించారు. అందుకే అభివృద్ధిని కాంక్షించే కరుడుగట్టిన కాంగ్రెస్ నాయకులు బీఆర్ఎస్ పార్టీలో చేరుతున్నారని పేర్కొన్నారు. జిన్నారం మున్సిపాలిటీలో ఎగరేది గులాబి జెండానే అని ధీమా వ్యక్తం చేశారు.పార్టీని నమ్ముకొని చేరిన వారికి పార్టీలో సమవిత్ స్థానం గౌరవం ఉంటాయని హామీ ఇచ్చారు. ఈ కార్యక్రమంలో మాజీ జడ్పీటీసీ బాల్ రెడ్డి, మాజీ ఎంపీటీసీ జిన్నారం వెంకటేశ్ గౌడ్,మాజీ సర్పంచ్ జనార్దన్ జిన్నారం మండల బీఆర్ఎస్ పార్టీ అధ్యక్షులు నాయుకోటి రాజేష్, మాజీ ఉప సర్పంచ్ కృష్ణ, నక్కిరె రాజు,నాయకులు కుమార్, సర్పిగి రావు, ఖీమ్ రావు,గణేష్ తదితరులు పాల్గొన్నారు.

అత్తాపూర్ సర్కిల్లో పార్కుల అభివృద్ధికి కృషి



అత్తాపూర్ చింత కుంభ పార్కులో పాదచారులతో కలిసి సమస్యలు తెలుసుకుంటున్న డిప్యూటీ కమిషనర్ వి సమ్యయ్య
డిప్యూటీ కమిషనర్ వి సమ్యయ్య
బుద్వేల్, జనవరి 31 (నమస్తే ఉదయం)

అత్తాపూర్ సర్కిల్ పరిధిలో 13 చెరువులు, అనేక పార్కులు ఉన్నాయని, వాటి చుట్టు పరిసరాలను శుభ్రం చేయించడం, మౌళిక సదుపాయాలను కల్పించడం జరుగుతుందని అత్తాపూర్ సర్కిల్ ఉప కమిషనర్ వి సమ్యయ్య తెలిపారు. శనివారం ఆయన హైదరాద్ పెద్ద తాళ్ల కుంభ, చింత కుంభ పార్కులను సిబ్బంది తో కలిసి పరిశీలించారు. పార్కుల వద్ద పరిసరాలను శుభ్రం చేయించారు. ఈ

సందర్భంగా ఆయన మాట్లాడుతూ, రాజేంద్రనగర్ జోనల్ కమిషనర్ అనురాగ్ జయంతి ఆదేశాల మేరకు అత్తాపూర్ సర్కిల్ లో ప్రజలకు ఎలాంటి ఇబ్బందులు లేకుండా జాగ్రత్తలు తీసుకుంటామన్నారు. ఈ సందర్భంగా ఆయన పాదచారులు. సామాజిక కార్యకర్తలతో మాట్లాడి సమస్యలు తెలుసుకున్నారు.

చింతకుంభ పార్కులో డ్రైనేజీ మరమ్మత్తులు :

రాజేంద్రనగర్ డివిజన్ జలమండలి డిప్యూటీ జనరల్ మేనేజర్ జోహార్ అలీ చింతకుంభ పార్కులో డ్రైనేజీ మరమ్మత్తులు చేయించారు. సామాజిక కార్యకర్త మృడం



చింత కుంభ పార్కులో డ్రైనేజీ సమస్యలను పరిష్కరిస్తున్న జలమండలి డిప్యూటీ జనరల్ మేనేజర్ జోహార్ అలీ, చిత్రంలో సామాజిక కార్యకర్త మృడం మధుసూదన్

మధుసూదన్ విజ్ఞప్తి మేరకు ఆయన చింతకుంభ పార్కులో పాదచారులకు ఇబ్బందులు లేకుండా పనులు చేయించారు.

రాజేంద్రనగర్లో గద్దర్ జయంతి



బుద్వేల్, జనవరి 31 (నమస్తే ఉదయం)

ప్రజా యుద్ధ నౌక గద్దర్ 78వ జయంతి సందర్భంగా శనివారం రాజేంద్రనగర్ అంబేద్కర్ చౌరస్తాలో ఆయన చిత్రపటానికి దళిత సంఘాల ఆధ్వర్యంలో పూలమాలలు వేసి నివాళులర్పించారు. గద్దర్ ఓ చైతన్య స్ఫూర్తి అని కొనియాడారు. కార్యక్రమంలో దళిత సంఘాల నాయకులు మంత్రి చంద్రశేఖర్, వబలా రాజు, పోతురాజు యాదయ్య, పచ్చ నర్సింగరావు, పి.నర్సింహూ, గొడుగు సంజీవ్ తదితరులు పాల్గొన్నారు.



క్యాలెండర్ను ఆవిష్కరణ చేస్తున్న జడ్పీ సుచరిత

రక్షక్ హ్యూమన్ రైట్స్ సొసైటీ క్యాలెండర్ ఆవిష్కరించిన జిల్లా జడ్పీ

జనగామ జిల్లా ప్రతినిధి, జనవరి 31(నమస్తే ఉదయం):

ఆర్థిక రక్షక్ హ్యూమన్ రైట్స్ సొసైటీ నూతన సంవత్సర క్యాలెండర్ను జనగామ జిల్లా న్యాయ సేవా సంస్థ కార్యదర్శి, సీనియర్ సివిల్ జడ్జి ఈ.సుచరిత శనివారం జిల్లా కోర్ట్ సముదాయంలో ఆవిష్కరించారు. ఈ కార్యక్రమం లో ఆర్థిక రక్షక్ హ్యూమన్ రైట్స్ సొసైటీ, స్టేట్ ఎగ్జిక్యూటివ్ మెంబర్,గద్దె అనిల్ కుమార్, అడ్వాకేట్ ఉమ్మడి వరంగల్ జిల్లా ఇంచార్జ్ భాస్కర్ నాగరాజు, ఆకుల శ్రీకాంత్, దండు అశోక్ తదితరులు పాల్గొన్నారు. జనగామ తహసీల్దార్ కార్యాలయం లో ఆర్థిక రక్షక్ హ్యూమన్ రైట్స్ సొసైటీ జనగామ జిల్లా ఇంచార్జ్ పదమింటి యేసు పాదం ఆధ్వర్యంలో ఆర్థిక నూతన సంవత్సరం క్యాలెండర్ను జనగామ తహసీల్దార్ మోసిన ఆవిష్కరించారు. ఈ కార్యక్రమంలో రాష్ట్ర నాయకులు డి.అనిల్ గౌడ్, కత్తుల సుధాకర్, దండు నాగరాజు ఆకుల సురేష్ తదితరులు పాల్గొన్నారు.



జిహెచ్ఎంసి బడ్జెటు ఆమోదం

రూ.11,460 కోట్ల బడ్జెట్ ప్రకటన
ఫిబ్రవరి 10తో ముగియనున్న పదవీకాలం
హైదరాబాద్, జనవరి 31 (నమస్తే ఉదయం)

గ్రేటర్ హైదరాబాద్ మున్సిపల్ కార్పొరేషన్ పాలక మండలి 2026-27 ఆర్థిక సంవత్సరానికి సంబంధించిన రూ.11,460 కోట్ల బడ్జెట్కు ఆమోదం తెలిపింది. గ్రేటర్ పదవీకాలం ఫిబ్రవరి 10తో ముగియనుంది. ఈ సేవభ్యంతో శనివారం చివరి కౌన్సిల్ సమావేశం జరిగింది. ఈ సమావేశంలో 2026-27 ఆర్థిక సంవత్సరానికి సంబంధించిన రూ.11,460 కోట్ల బడ్జెట్కు కౌన్సిల్ ఆమోదం తెలిపింది. సమావేశంలో వివిధ పార్టీల కార్పొరేటర్ల మధ్య ఉద్రిక్త వాతావరణం నెలకొంది. కేసీఆర్ హయాంలో జీహెచ్ఎంసి అప్పుల పాలైందని, అభివృద్ధి జరగలేదని కాంగ్రెస్ కార్పొరేటర్లు ఆరోపించారు. దీనికి వ్యతిరేకంగా బీఆర్ఎస్ కార్పొరేటర్లు ఆందోళన చేశారు. అయితే మేయర్ గద్వాల విజయలక్ష్మి నచ్చుచెప్పడంతో ఇరు పార్టీల కార్పొరేటర్లు సర్దుమణిచారు. అనంతరం 2026-27 బడ్జెట్కు కౌన్సిల్ ఆమోద ముద్ర వేసింది. బడ్జెట్ పద్ధతల్లో జీహెచ్ఎంసికి వివిధ మార్గాల్లో వచ్చిన ఆదాయం : రూ.6,441కోట్లుగా చూపారు. ఇందులో జీహెచ్ఎంసి ఖర్చు : రూ.4,057కోట్లు, రెవెన్యూ మిగులు : రూ.2,384 కోట్లు, జీహెచ్ఎంసి రెవెన్యూ గ్రాంట్స్ : రూ.400 కోట్లుగా చూపారు. కొత్తగా విలీనమైన మున్సిపాలిటీల కోసం కేటాయింపులు: రూ.2,260 కోట్లుగా చూపారు. విలీనమైన 27 మున్సిపాలిటీల నుంచి వచ్చిన రెవెన్యూ : రూ.1,860 కోట్లుగా ప్రకటించారు. ఈ సందర్భంగా మేయర్ గద్వాల విజయలక్ష్మి మాట్లాడుతూ.. 'ఇది మా చివరి సమావేశం. భావోద్వేగంతో కూడుకున్నది. ప్రతి నిర్ణయం వెనుక మీ బాధ్యత కనిపించింది. ఉద్యోగులు, సిబ్బంది సమర్థంగా పని చేశారు. నగర అభివృద్ధికి చేసిన కృషి మరుమలేనిది. అంతా కలిసికట్టుగా పని చేశారు. ప్రజలకు మెరుగైన సేవల కోసం అనేక కార్యక్రమాలు చేపట్టాం. జాతీయ స్థాయిలో అవార్డులు, రికార్డులు లభించాయి. పదవి ముగిసినా నా బాధ్యత మరువను. నగరం మరింతగా అభివృద్ధి చెందేందుకు నా వంతు కృషి చేస్తాను' అని విజయలక్ష్మి వెల్లడించారు.

కెసిఆర్ కు నోటీసుల పేరుతో వేధింపులు

నేడు తెలంగాణలో నిరసనలకు కెటిఆర్ పిలుపు
హైదరాబాద్, జనవరి 31 (నమస్తే ఉదయం)

సిట్ విచారణ పేరుతో ఉద్దేశపూర్వకంగా కేసీఆర్ ను వేధిస్తున్నందుకు నిరసనగా ఆదివారం రాష్ట్రవ్యాప్తంగా బీఆర్ఎస్ నిరసనలకు పిలుపునిచ్చింది. ఈ మేరకు నేతలు నిరసన ప్రదర్శనలు చేయాలని కెటిఆర్ పిలుపునిచ్చారు. ఆదివారం రాష్ట్రమంతటా శాంతియుతంగా ఆందోళనలకు దిగాలని బీఆర్ఎస్ పర్సెన్ల్ (ప్రెసిడెంట్ కేటీఆర్) పిలుపునిచ్చారు. రాష్ట్రంలోని 12 వేలకుపైగా గ్రామాల్లో రాష్ట్ర ప్రభుత్వ దిష్టిదోషులను దహనం చేయాలని సూచించారు. నిరసనల్లో భాగంగా ప్రతి మున్సిపల్, నియోజకవర్గ కేంద్రాల్లో బీఆర్ఎస్ శ్రేణులు బైక్ ర్యాలీని నిర్వహించనున్నాయి. నల్ల జెండాలతో నిరసన ప్రదర్శనలు చేపట్టనున్నారు. ధర్మాలు, రాస్తాలోకోల ద్వారా ప్రభుత్వానికి వ్యతిరేకంగా ఆందోళనలు చేయనున్నారు. మాజీ మంత్రులు, సీనియర్ నేతలు, పార్టీ శ్రేణులు ఆందోళనల్లో పాల్గొనాలని కేటీఆర్ పిలుపునిచ్చారు. నిరసనలు శాంతియుతంగా చేయాలని, పోలీసులతో ఘర్షణలు వద్దని సూచించారు.

